



महाराष्ट्र शासन

नाशिक त्र्यंबकेश्वर कुंभमेळा प्राधिकरण

मध्यवर्ती प्रशासकिय इमारत, नाशिक रोड, नाशिक - 422101

दुरध्वनी क्र. 0253-2461909

Email- kumbhmela.2027@mah.gov.in

दिनांक: स्वाक्षरीखाली नमूद आहे.

प्रशासकीय मान्यता आदेश:-

विषय:- नाशिक त्र्यंबकेश्वर सिंहस्थ कुंभमेळ्यासाठी रस्त्यांच्या कामांना प्रशासकीय मान्यता देणे बाबत.

संदर्भ:- 1. नाशिक त्र्यंबकेश्वर कुंभमेळा प्राधिकरणाची बैठक दिनांक 28/07/2025 ठराव क्रमांक 04.

2. या कार्यालयाचे पत्र दिनांक 29/07/2025.

3. शासनाचे पत्र क्रमांक कुंभमे-2025/प्र.क्र.235/ नवि-25 दिनांक 29/08/2025.

4. आयुक्त, नाशिक महानगरपालिका, नाशिक यांचे पत्र क्रमांक जा.क.सावबंवि/डेस्क-8/994/2025 दिनांक 10/07/2025.

5. आयुक्त, नाशिक महानगरपालिका, नाशिक यांचे पत्र क्रमांक जा.क.सावबंवि/डेस्क-8/994/2025 दिनांक 09/09/2025.

वाचा - नाशिक त्र्यंबकेश्वर कुंभमेळा प्राधिकरण अधिनियम, 2025 चे कलम 7 (1) (ग).

कार्यान्वयीन यंत्रणा नाशिक महानगरपालिका यांनी विनंती केल्यानुसार नाशिक त्र्यंबकेश्वर सिंहस्थ कुंभमेळा 2027-28 च्या आयोजनासाठीच्या दृष्टीने आवश्यक असणाऱ्या खालील कामांना नाशिक त्र्यंबकेश्वर कुंभमेळा प्राधिकरण अधिनियम 2025 चे कलम 7 (1) (ग) नुसार नमूद केलेल्या अटी शर्तीच्या अधीन राहून खालील प्रमाणे प्रशासकीय मान्यता देण्यात येत आहे.

अ. क्र.	कामांचे नाव	प्रशासकीय मान्यता रक्कम (रुपये कोटी)	काम पूर्ण करण्याची मुदत	कार्यान्वयीन यंत्रणा
1	गंगापूर रोड बारदान फाटा ते सुला चौक (बाह्य वाहनतळ ते अंतर्गत वाहनतळाना जोडणारा/ त्र्यंबकरोड जोडरस्ता)	56.86	मार्च 2027 पर्यंत	नाशिक महानगरपालिका
2	त्र्यंबक रोड पपया नर्सरी सिग्नल ते एक्स.लो. जंक्शन (बाह्य वाहनतळ/ रेल्वे स्थानक- त्र्यंबकरोड- मुंबई महामार्ग जोडरस्ता/ वाहतूक नियोजन)	77.33	मार्च 2027 पर्यंत	नाशिक महानगरपालिका
3	एक्सलो चौक ते गरवारे चौकपावेतो (बाह्य वाहनतळ / रेल्वे स्थानक- त्र्यंबकरोड- मुंबई महामार्ग जोडरस्ता / वाहतूक नियोजन)	71.99	मार्च 2027 पर्यंत	नाशिक महानगरपालिका

अ. क्र.	कामांचे नाव	प्रशासकीय मान्यता रक्कम (रुपये कोटी)	काम पूर्ण करण्याची मुदत	कार्यान्वयीन यंत्रणा
4	वडनेर गेट ते विहितगाव (लॅम रोड) (रेल्वे स्थानक- त्र्यंबकरोड जोडरस्ता/ वाहतूक नियोजन)	32.00	मार्च 2027 पर्यंत	नाशिक महानगरपालिका
5	विहितगाव (लॅम रोड) ते बिटको चौक ते जेलरोड-गोदावरी नदी पर्यंत (घाटाकडे जाणारा रस्ता)	65.50	मार्च 2027 पर्यंत	नाशिक महानगरपालिका
7	नांदूर पूल ते जत्रा हॉटेल (घाटाकडे जाणारा रस्ता)	71.20	मार्च 2027 पर्यंत	नाशिक महानगरपालिका
8	लेखा नगर NH3 -कलानगर चौक -वडाळागाव रविशंकर मार्ग- विजय ममता चौक (घाटाकडे जाणारा रस्ता/ वाहतूक नियोजन)	38.50	मार्च 2027 पर्यंत	नाशिक महानगरपालिका
9	संगम पूल ते मिर्ची हॉटेल चौक ते अमृतधाम चौक ते गुंजाळ बाबा चौक तारवाला चौक ते मार्केट सिग्नल ते मखमलाबाद रोड (घाटाकडे जाणारा रस्ता/ साधुग्राम पोहोच रस्ता)	83.26	मार्च 2027 पर्यंत	नाशिक महानगरपालिका
10	के.टी.एच.एम. पूल ते जुना गंगापूर नाका ते शरणपूर पोलीस चौकी, बॉश (मायको) सर्कल ते चांडक सर्कल ते महामार्ग बस स्टॅन्ड (घाटाकडे जाणारा रस्ता / वाहनतळ जोडणारा)	48.08	मार्च 2027 पर्यंत	नाशिक महानगरपालिका
11	विजय ममता चौक-टाकळी गाव -संगम पूल (घाटाकडे जाणारा रस्ता/ साधुग्राम पोहोच रस्ता)	22.20	मार्च 2027 पर्यंत	नाशिक महानगरपालिका
12	अशोक स्तंभ ते जेहान सर्कल (गंगापूर रोड) रस्ता विकसित करणे (घाटाकडे जाणारा रस्ता/ वाहनतळ जोडणारा)	37.81	मार्च 2027 पर्यंत	नाशिक महानगरपालिका
13	गंगापूर रोड - जेहान सर्कल ते गंगापूर गाव मनपा हद्द पावेतो रस्ता विकसित करणे. (वाहनतळ जोडणारा रस्ता)	49.35	मार्च 2027 पर्यंत	नाशिक महानगरपालिका
14	खडकाळी सिग्नल ते त्र्यंबक नाका ते आयटीआय सिग्नल (त्र्यंबक रोड) पर्यंतचा रस्ता विकसित करणे. (नाशिक त्र्यंबक कुंभमेळा दोन्ही ठिकाणी जोडणारा रस्ता / वाहनतळ जोडणारा रस्ता)	51.05	मार्च 2027 पर्यंत	नाशिक महानगरपालिका
15	त्र्यंबक रोड आय.टी.आय. सिग्नल ते पिंपळगाव बहुला मनपा हद्द रस्ता विकसित करणे. (नाशिक त्र्यंबक कुंभमेळा दोन्ही ठिकाणी जोडणारा रस्ता / वाहनतळ जोडणारा रस्ता)	49.29	मार्च 2027 पर्यंत	नाशिक महानगरपालिका
16	निमाणी चौक ते मनपा हद्द पावेतोचा दिंडोरी रस्ता विकसित करणे (घाटाकडे जाणारा रस्ता/ वाहनतळ जोडणारा)	59.57	मार्च 2027 पर्यंत	नाशिक महानगरपालिका

अ. क्र.	कामांचे नाव	प्रशासकीय मान्यता रक्कम (रुपये कोटी)	काम पूर्ण करण्याची मुदत	कार्यान्वयीन यंत्रणा
17	पेठ रोड कालवा ते मेहेरधाम पेठ रस्ता विकसित करणे (घाटाकडे जाणारा रस्ता/ वाहनतळ जोडणारा)	76.49	मार्च 2027 पर्यंत	नाशिक महानगरपालिका
18	पुणे रोड- दत्त मंदिर चौक ते सिन्नर फाटा (रेल्वे स्थानक जोड रस्ता)	17.75	मार्च 2027 पर्यंत	नाशिक महानगरपालिका
19	जनार्दन स्वामी मठ (छ.संभाजी नगर रोड) ते लक्ष्मीनारायण मंदिरपूल ते ड्रीम सिटी चौक (घाटाकडे जाणारा रस्ता/ साधुग्राम जोडणारा रस्ता)	15.00	मार्च 2027 पर्यंत	नाशिक महानगरपालिका
20	अमृत मिरवणूक मार्ग (जाणारा व परतीचा) देखभाल दुरुस्ती (अमृत मिरवणूक मार्ग)	5.00	मार्च 2027 पर्यंत	नाशिक महानगरपालिका
21	नवीन प्रस्तावित कपिला संगम घाटाकडे जाणारे पोहोच रस्ते तयार करणे. लक्ष्मी नारायण घाटाकडे जाणारा महत्वाचा रस्ता	2.00	मार्च 2027 पर्यंत	नाशिक महानगरपालिका
एकूण		930.23		

महाराष्ट्र राज्य पायाभूत सुविधा विकास महामंडळामार्फत नाशिक शहराच्या रिंगरोडचे काम प्रस्तावित आहे. सदरचे काम मंजूर झाल्यास नाशिक मुंबई महामार्ग ते नाशिक पुणे महामार्ग या पट्ट्यातील दोन महामार्गांना जोडणारा, नाशिकच्या विकास आराखड्यात दर्शविलेला रिंगरोड मंजूर होण्याची शक्यता आहे. असा रिंगरोड मंजूर झाल्यास, वर अनुक्रमांक चार वर नमूद वडनेर गेट ते विहितगाव (लॅम रोड) (रेल्वे स्थानक- त्र्यंबकरोड जोडरस्ता/ वाहतूक नियोजन) या रस्त्याची कुंभमेळ्याकरिता आवश्यकता राहणार नाही. यामुळे सदरचे काम सुरू करण्यापूर्वी महाराष्ट्र राज्य पायाभूत विकास महामंडळाकडून त्यांचे रिंगरोडचे काम कुंभमेळ्यापूर्वी पूर्ण होणार नाही, याची खात्री करावी आणि त्यानंतरच कार्यारंभ आदेश द्यावा.

अटी व शर्ती:-

- संबंधित कार्यान्वयीन यंत्रणेला शासनाच्या, संबंधित विभागांच्या आणि इतर सक्षम प्राधिकार्यांच्या (उदा. केंद्रीय सतर्कता आयोग) यांनी वेळोवेळी निर्गमित केलेल्या मार्गदर्शक सूचनांचे पालन करावे लागेल.
- नाशिक त्र्यंबकेश्वर कुंभमेळा प्राधिकरण आणि जिल्हास्तरीय सिंहस्थ कुंभमेळा कार्यकारी समिती, नाशिक यांचे मार्फत वेळोवेळी दिलेल्या निर्देशांचे पालन संबंधित कार्यान्वयीन यंत्रणेला करावे लागेल.
- नाशिक त्र्यंबकेश्वर कुंभमेळा अधिनियम 2025 मधील सर्व तरतूदी या कामाला लागू राहतील.
- सदर कामावर नाशिक त्र्यंबकेश्वर कुंभमेळा प्राधिकरणामार्फत निर्देशित केल्यानुसार कामाच्या जागेवर माहिती दर्शविणारा फलक लावावा लागेल.
- सदर काम किंवा त्याचा कोणताही घटक इतर कोणत्याही योजनेत मान्य झाले नाही अथवा करण्यात आले नाही याची खात्री कार्यान्वयीन यंत्रणेने करावी.
- सदर काम पूर्ण झाल्यावर त्याचा केवळ सार्वजनिक वापर होणार असून कोणत्याही स्वरूपाचा खाजगी वापर होणार नाही याची दक्षता कार्यान्वयीत यंत्रणेने घ्यावी.

७. कार्यान्वयीन यंत्रणा ही सदर कामाचा वापर करणारी आणि देखभाल दुरुस्ती करणारी यंत्रणा नसल्यास, सदर काम पूर्ण झाल्यावर वापर करणारी आणि देखभाल/ दुरुस्ती करणाऱ्या यंत्रणेने काम गुणवत्तापूर्ण झाले आहे किंवा कसे याची खात्री करून ते ताब्यात घ्यावे.
८. खरेदीच्या कामांबाबत शासनाने वेळोवेळी निर्गमित केलेल्या निर्देशांचे पालन करावे. तसेच वस्तुंची अथवा इतर बाबींची खरेदी शासनाच्या GeM पोर्टलवरून अथवा शासनाच्या इतर मार्गदर्शक सूचनांनुसारच करावी.
९. मंजूर अनुदानापेक्षा (प्रशासकीय मान्यता रकमेपेक्षा) जास्त खर्च करता येणार नाही. तसेच कामाचे भाग पाडून काम करता येणार नाही.
१०. वर दर्शविण्यात आलेली काम पूर्ण करण्याची मुदत ही अंतिम मुदत असून शक्य असल्यास यापेक्षा लवकर काम पूर्ण करण्याचे नियोजन करावे आणि तशी अंमलबजावणी करावी. त्यानुसार निविदा प्रक्रिया राबवावी.
११. सर्व कामांच्या जागांचे कामाचे काम सुरु करण्यापूर्वी कोणतीही जागा सुटणार नाही अशाप्रकारे दिनांक नमूद करून व्हिडिओ शूटिंग करावे आणि जियो स्टॅम्ड आणि जियो टॅग्ड फोटो काढावेत. त्याचप्रमाणे प्रत्येक कामाचे जास्तीत जास्त एक महिना किंवा त्यापेक्षा कमी या कालावधीमध्ये अशा प्रकारचे व्हिडिओ आणि फोटो पुन्हा काढावेत हे सर्व जतन करून ठेवावेत जेणेकरून याला भविष्यात योग्य त्या संकेतस्थळावर जाहीररित्या प्रदर्शित करता येईल.
१२. नियोजन विभागाच्या दिनांक 09 जून 2025 रोजीच्या शासन निर्णयानुसार प्रत्येक पायाभूत विकास प्रकल्पांसाठी युनिक पायाभूत सुविधा आयडी पोर्टल (Infra ID Portal) कार्यान्वित करणे बाबत दिलेल्या सूचनांचे कार्यान्वयीन यंत्रणेने पालन करावे व त्यानुसार कार्यवाही करावी.
१३. प्रकल्प व्यवस्थापनाच्या दृष्टीने वेळोवेळी दिलेल्या निर्देशानुसार आवश्यक ती माहिती नाशिक त्र्यंबकेश्वर कुंभमेळा प्राधिकरणाला सादर करावी.
१४. मंजूर करण्यात येत असलेल्या वरील कामांची भविष्यातील देखभाल दुरुस्तीचा खर्च कार्यान्वयीन यंत्रणेने स्वतःच्या निधीतून करावा अथवा हस्तांतरण करून घेणाऱ्या यंत्रणेने करावे.
१५. सदर कामांचा कोणत्याही उपांगांचे काम इतर कोणत्याही शीर्ष अथवा योजनेतून प्रस्तावित नाही आणि/ किंवा झाले नाही याची खात्री कार्यान्वयीन यंत्रणेने काम सुरु करण्यापूर्वी करावी.
१६. सदर कामांची सक्षम प्राधिकाऱ्याकडून तांत्रिक मान्यता घेणे बंधनकारक आहे.
१७. सदर कामाचे पर्यवेक्षण आणि नियंत्रण संबंधित कार्यान्वयीन यंत्रणेने करावे.
१८. सदर कामाचा दर्जा/ गुणवत्ता आणि वेग तपासण्यासाठी, त्याचप्रमाणे कार्यान्वयीन यंत्रणेच्या कामकाजाचे मूल्यमापन करण्यासाठी त्रयस्थ यंत्रणांमार्फत/ यंत्रणांना वेळोवेळी तपासणी आणि मूल्यमापन करण्यात येईल. यासाठीचा येणारा खर्च या कामाच्या अंदाजपत्रकीय रकमेतून नाशिक त्र्यंबकेश्वर कुंभमेळा प्राधिकरणामार्फत थेट संबंधित यंत्रणांना अदा केला जाईल.
१९. थर्ड पार्टी इन्स्पेक्शन बदल आवश्यक ती तरतूद अंदाजपत्रकात करावी.
२०. निविदा प्रक्रियेमध्ये सर्वसाधारण पात्रते (eligibility) संबंधात निकष सर्वसाधारणपणे त्या त्या विभागाचे नेहमीचे जशी असतात त्या पद्धतीने ठेवावे जेणेकरून स्पर्धा चांगली होईल. तथापि दर्जा उत्तम राखण्यासाठी दंडात्मक (penalty च्या) तरतुदी अधिक कठोर करायचे असल्यास तशी मुभा संबंधित विभागाला राहिल.
२१. कामे हाती घेताना शासनाच्या संबंधित विभागाच्या / कार्यालयांच्या मार्गदर्शक सूचना विचारात घ्याव्यात (उदा. अग्नीशमन सेवा संचालनालय, वैद्यकीय शिक्षण व संशोधन संचालनालय, इ.). तसेच याबाबत इतर मोठ्या शासकीय व निमशासकीय संस्था (उदा. राज्य शासनाचे संबंधित विभाग, केंद्र शासनाचे संबंधित विभाग, मोठ्या महानगरपालिका/ महामंडळे, इ.) यांनी वेळोवेळी निर्गमित केलेल्या मार्गदर्शक सूचना, खरेदी धोरण व निविदांचा देखील अभ्यास निष्पक्षपणे व सखोलपणे करावा. त्याचप्रमाणे या क्षेत्रातील सर्वोत्तम कार्यपद्धतींचा (best practices) चा विचार करावा. तसेच आवश्यकतेनुसार त्या क्षेत्रातील तज्ञ / सल्लागार यांच्या सेवा घ्याव्यात. या प्रकारे पूर्ण काळजी घेवून अशा कामांबाबत/ प्रकल्पांबाबत कार्यवाही करावी. सदरची कामे/ प्रकल्प वेळेत

आणि गुणवत्तेनुसार पार पाडण्याची जबाबदारी संबंधित कार्यान्वयीन यंत्रणेच्या कार्यालय प्रमुखाची राहिल याची नोंद घ्यावी.

२२. सदर कामांची प्रस्तावित रक्कम ही कामे पूर्ण करून ती कुंभमेळ्यासाठी प्रत्यक्षात उपयोगाला येण्याच्या दृष्टीने आणि कार्यान्वित होण्याच्या दृष्टीने परिपूर्ण प्रकारे प्रस्तावित केली आहे, असे गृहीत धरण्यातून ही प्रक्रिया करण्यात येत आहे. उदा. एखाद्या कामासाठी भूसंपादन किंवा तिथे पोहचण्यासाठी अप्रोच रोड किंवा फर्निचर/विद्युतीकरण ते या कामाचा भाग आहे, असे गृहीत धरण्यात येत आहे. तसेच कामाशी निगडित नसलेली कामे घेतलेले नाही (उदा. कार्यालयीन गाड्यांचे भाडे) असे गृहीत धरण्यात येत आहे याची नोंद कार्यान्वयीन यंत्रणेने घ्यावी.
२३. सदर कामाचे आवश्यक ते अभिलेखे तयार करण्याची आणि अभिलेख जतन करण्याची जबाबदारी संबंधित कार्यान्वयीन यंत्रणेची राहिल.
२४. या कामाबाबत उद्भवणाऱ्या न्यायालयीन, कायदेशीर आणि लेखापरीक्षण विषयक बाबींसाठी संबंधित कार्यान्वयीन यंत्रणा जबाबदार आहे.
२५. काम पूर्ण झाल्यानंतर कामाच्या पूर्णत्वाचा दाखला व कामावर केलेल्या खर्चाचे उपयोगीता प्रमाणपत्र 30 दिवसात सादर करावे.
२६. या कामांवर होणारा खर्चाचा हिशेब स्वतंत्रपणे ठेवण्यात यावा. तसेच कामावर झालेला खर्च वजा जाता शिल्लक रक्कम या कार्यालयाकडे 15 दिवसात वर्ग करावी. कामावर झालेली बचत इतर कामांवर वळती करण्यात येवू नये.
२७. सदर कामासाठी आवश्यक असलेली जागा कायदेशीररित्या ताब्यात घेण्याची जबाबदारी संबंधित कार्यान्वयीन यंत्रणेची राहिल.
२८. सदर काम करीत असताना आवश्यक असणाऱ्या केंद्र शासन, राज्य शासन, स्थानिक स्वराज्य संस्था किंवा कोणत्याही प्राधिकाऱ्याच्या आवश्यक असणाऱ्या, कायदेशीर व इतर परवानग्या प्राप्त करून घेण्याची जबाबदारी संबंधित कार्यान्वित यंत्रणेची राहिल.
२९. सदरचा प्रशासकीय मान्यतेचा आदेश नगर विकास विभागाच्या मागणी क्र.एफ-2, मुख्य लेखाशिर्ष 2217B357, 191, स्थानिक संस्था, महानगरपालिका, नगरविकास प्राधिकरणे, शहर सुधार मंडळे, इत्यादींना सहाय्य, 31 सहायक अनुदाने (वेतनेतर) (00) (00) (97) सिंहस्थ कुंभमेळ्याचे नियोजन व अंमलबजावणी यावरील खर्चाकरिता सहायक अनुदान (कार्यक्रम) कुंभमेळा निधी संबंधित शीर्षातून देण्यात येत आहे. तथापि शासनस्तरावर किंवा प्राधिकरणात इतर शीर्षातून किंवा योजनेतून सदरचा खर्च करण्याचा निर्णय झाल्यास त्याप्रमाणे निधी उपलब्ध केला जाईल.
३०. नाशिक महानगरपालिकेने कुंभमेळा संबंधित कामांवर त्यांच्या निधीतील किती टक्के वाटा उचलायचा हे ठरलेले नाही. याबाबत शासनस्तरावर होणारा निर्णय महानगरपालिकेला बंधनकारक राहिल आणि त्यानुसार तसा वाटा त्यांना उचलणे बंधनकारक राहिल.

Signed by

Praveen Nilkanthrao Gedam

Date: 14-09-2025 22:39:39

(डॉ. प्रवीण गेडाम)

अध्यक्ष, नाशिक त्र्यंबकेश्वर कुंभमेळा प्राधिकरण तथा,
विभागीय आयुक्त, नाशिक

प्रति,

आयुक्त, नाशिक महानगरपालिका, नाशिक.